

اللہ پاک کی خفیہ تدبیر

06-April-2024



اجتماعِ شبِ قدر کا بیان

(for Islamic Brothers)

اجتماعِ شبِ قدر کا بیان

(27 رمضان المبارک 1445ھ / 6 اپریل 2024ء)

اللہ پاک کی خفیہ تدبیر

اس بیان میں آپ جان سکیں گے...

... جہنم میں لے جانے والی 2 برائیاں ❀

... 70 زاہدوں کا عبرتناک انجام ❀

... بڑے خاتے کے 4 اسباب ❀

... اچھے خاتے کیلئے مدنی پھول ❀

پیشکش

الْمَدِينَةُ الْعِلْمِيَّةُ

Islamic Research Center

(شعبہ: بیاناتِ دعوتِ اسلامی)

For Feedback: +92 315 2692786

أَلْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ
أَمَّا بَعْدُ! فَاغْوِذْ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

الصلوة والسلام عليك يا رسول الله وعلى آلك وأصحابك يا حبيب الله
الصلوة والسلام عليك يا نبي الله وعلى آلك وأصحابك يا نورا الله

نَوَيْتُ سُنَّتَ الْإِغْتِكَافِ (ترجمہ: میں نے سنت اعتکاف کی نیت کی)

دروود پاک کی فضیلت

فرمانِ آخری نبی صلی اللہ علیہ وآلہ وسلم: جس نے مجھ پر ایک بار دُرود پاک پڑھا اللہ پاک اُس پر 10 رحمتیں نازل فرماتا ہے اور جس نے 10 بار درود پڑھا، اللہ پاک اس پر 100 رحمتیں نازل فرماتا ہے اور جس نے 100 بار درود شریف پڑھا، اللہ پاک اُس کی دونوں آنکھوں کے درمیان لکھ دیتا ہے کہ یہ بندہ نفاق اور جہنم کی آگ سے آزاد ہے اور اُسے قیامت کے دن شہیدوں کے ساتھ رکھے گا۔⁽¹⁾

بچاؤ سے تم کو جو دوزخ سے ایسے محسن پر سدا سلام کہو عمر بھر دُرود پڑھو
عبث گناہوں کی شامت میں مارے پھرتے ہو خدا کی تم پہ ہو رحمت اگر دُرود پڑھو⁽²⁾

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

بیان سننے کی نیتیں

حدیثِ پاک میں ہے: **إِنَّمَا الْأَعْمَالُ بِالنِّيَّاتِ** اَعْمَال کا دار و مدار نیتوں پر ہے۔⁽³⁾
پیارے اسلامی بھائیو! اچھی نیت بندے کو جنت میں پہنچا دیتی ہے، بیان سننے سے پہلے

① ... مجتم اوسط، جلد: 5، صفحہ: 252، حدیث: 7235-

② ... نور ایمان، صفحہ: 57-

③ ... بخاری، کتاب بدء الوحي، باب كيف كان بدء الوحي الی رسول الله، صفحہ: 65، حدیث: 1-

کچھ اچھی اچھی نیتیں کر لیجئے! مثلاً نیت کیجئے: ﴿رِضَاۓِ اِلٰہِیْ کے لئے پورا بیان سنوں گا ﴿عِلْمِ دین سیکھوں گا ﴿ادب سے بیٹھوں گا ﴿نصیحت حاصل کروں گا ﴿اَحْمَدِ مَجْتَبٰی، مُحَمَّدِ مَصْطَفٰی صَلَّی اللہُ عَلَیْہِ وَاٰلِہٖ وَسَلَّم کا نام پاک سُن کر دروِ پاک پڑھوں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

تفسیر عزیزِی میں ہے: ایک بار ہمارے پیارے آقا، کئی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے پچھلی اُمتوں اور ان کی لمبی لمبی عمروں کے بارے میں غور فرمایا اور اپنی اُمت کی تھوڑی عمروں کو ملاحظہ فرمایا تو غمخوار اُمت، تاجدارِ رسالت صَلَّی اللہُ عَلَیْہِ وَاٰلِہٖ وَسَلَّم کا مبارک دِل شفقت سے بھر آیا، آپ صَلَّی اللہُ عَلَیْہِ وَاٰلِہٖ وَسَلَّم یہ سوچ کر غمگین ہو گئے کہ میرے اُمتی اگر ساری زندگی خوب خوب نیکیاں کریں پھر بھی پچھلی اُمتوں کی برابری نہیں کر سکتے۔

ادھر محبوبِ رِبِّ اکبر، شاہِ خشک و تر صَلَّی اللہُ عَلَیْہِ وَاٰلِہٖ وَسَلَّم کا مبارک دِل رنجیدہ ہوا، ادھر اللہ پاک کی رَحمت جوش پر آئی اور اللہ پاک نے اپنے پیارے حبیب صَلَّی اللہُ عَلَیْہِ وَاٰلِہٖ وَسَلَّم کی تسلی کے لئے آپ کو **کَلِمَةُ الْقَدْرِ** کا تحفہ عطا فرمایا۔⁽¹⁾ چنانچہ ارشاد ہوا:

ترجمہ کنز العرفان: اور تجھے کیا معلوم کہ شبِ قدر کیا ہے؟ شبِ قدر ہزار مہینوں سے بہتر ہے۔ اس میں فرشتے اور جبریل اترتے ہیں اپنے رب کے حکم سے ہر کام کے لیے۔ وہ سلامتی ہے صحیح چمکنے تک۔

اِنَّا اَنْزَلْنٰہُ فِیْ لَیْلَةِ الْقَدْرِ ﴿۱﴾ وَمَا اَدْرٰکَ مَا لَیْلَةُ الْقَدْرِ ﴿۲﴾ لَیْلَةُ الْقَدْرِ ﴿۳﴾ حَیِّۙ مَنْ اَلْفِ شَہْرِ ﴿۴﴾ تَنْزَلُ الْمَلٰٓئِکَةُ وَالرُّوْحُ فِیْہَا بِاِذْنِ رَبِّہُمْ ﴿۵﴾ مِنْ کُلِّ اَمْرِ ﴿۶﴾ سَلَّمَ ﴿۷﴾ هٰی حٰثِیْ مَطْلَعِ الْفَجْرِ ﴿۸﴾ (پارہ 30، سورۃ القدر: 1 تا 5)

سُبْحٰنَ اللہ! کیا شان ہے میرے آقا و مولیٰ، محمد مصطفیٰ صَلَّی اللہُ عَلَیْہِ وَاٰلِہٖ وَسَلَّم کی، آپ

① ... تفسیر عزیزِی، جلد: 3، صفحہ: 257 ماخوذاً۔

صَلَّى اللّٰهُ عَلَيْهِ وَآلِهِ وَسَلَّمَ کو اُمّتیوں کی فکر ہوئی تو اللہ پاک نے آپ کی دل جوئی کے لئے اُمت کو شبِ قدر جیسی عظیم الشان نعمت عطا فرمادی۔ مولانا حسن رضا خان رَحْمَةُ اللّٰهِ عَلَيْهِ شانِ مصطفیٰ صَلَّى اللّٰهُ عَلَيْهِ وَآلِهِ وَسَلَّمَ بیان کرتے ہوئے فرماتے ہیں:

کونین میں کسی کو نہ ہو گا کوئی عزیز
جو کچھ تری خوشی ہے، خدا کو وہی عزیز
صَلَّى اللّٰهُ عَلَيْهِ وَآلِهِ وَسَلَّمَ

جتنا میرے خدا کو ہے میرا نبی عزیز
جو کچھ تری رضا ہے، خدا کی وہی خوشی
صَلُّوا عَلَيَّ الْحَبِيبِ!

پیارے اسلامی بھائیو! آج ماہِ رَمَضَانَ المبارک کی 27 ویں رات ہے اور علمائے کرام کی بھاری اکثریت اسی طرف ہے کہ رَمَضَانَ المبارک کی **27 ویں رات** ہی **شبِ قدر** ہوتی ہے۔⁽¹⁾ لہذا ہم اُمید کرتے ہیں کہ الحمد للہ! آج شبِ قدر ہے ❀ آج مغفرت کی رات ہے ❀ رحمت کی رات ہے ❀ آج وہ رات ہے جو ہزار مہینوں سے بہتر ہے ❀ آج سلامتی کی رات ہے، حضرت عبد اللہ بن عباس رضی اللہ عنہما سے روایت ہے، سرکارِ عالی وقار، مدینے کے تاجدار صَلَّى اللّٰهُ عَلَيْهِ وَآلِهِ وَسَلَّمَ نے فرمایا: جب شبِ قدر آتی ہے تو اللہ پاک کے حکم سے حضرت جبریل عَلَیْہِ السَّلَام ایک سبز جھنڈا لئے فرشتوں کی بہت بڑی فوج کے ساتھ زمین پر نزول فرماتے ہیں اور اس سبز جھنڈے کو کعبہ شریف پر لہرا دیتے ہیں، ایک روایت کے مطابق ان فرشتوں کی تعداد روئے زمین کی کنکریوں سے بھی زیادہ ہوتی ہے، یہ سب سلام و رحمت لے کر نازل ہوتے ہیں۔ **حدیثِ پاک میں ہے:** حضرت جبریل عَلَیْہِ السَّلَام کے 100 بازو ہیں، جن میں سے 2 بازو صرف اسی رات کھولتے ہیں، وہ بازو مشرق و مغرب میں پھیل جاتے ہیں، پھر حضرت جبریل عَلَیْہِ السَّلَام فرشتوں کو حکم دیتے ہیں کہ جو کوئی مسلمان آج رات نماز یا ذکر اللہ میں مصروف

ہے اس سے سلام و مصافحہ کرو اور اُن کی دُعاؤں پر آمین بھی کہو! چنانچہ فرشتے آپ کے حکم پر عمل کرتے ہیں اور صبح تک یہی سلسلہ رہتا ہے۔ (1)

پیارے اسلامی بھائیو! آج برکتوں والی رات ہے، اللہ پاک آج کی اس مبارک رات کا

صدقہ ہم سب کی بے حساب مغفرت و بخشش فرمائے۔

مغفرت کا ہوں تجھ سے سوا	پھیرنا اپنے در سے نہ خالی
مجھ گنہگار کی التجاء ہے	یا خدا! تجھ سے میری دُعا ہے
آہ! رنج و الم نے ہے مارا	یا الہی! مجھے دے سہارا
ایک غمگین دل کی صدا ہے	یا خدا! تجھ سے میری دُعا ہے (2)

قرآن پاک کی ایک خوبصورت تعلیم

پیارے اسلامی بھائیو! شب قدر چونکہ قرآن کریم نازل ہونے کی رات ہے، اسی مناسبت

سے قرآن کریم کی خوبصورت تعلیمات میں سے ایک اہم تعلیم جو کسی ایک رات، ایک مہینے، ایک دن یا ایک گھنٹے کیلئے نہیں بلکہ زندگی کے ہر لمحے کے لئے ہے، یہ ایک احساس اور ایک کیفیت کی تعلیم ہے، جس کے متعلق قرآن کریم ہمیں ترغیب دلاتا ہے کہ یہ احساس مستقل طور پر ہمارے اندر رہنا چاہئے، وہ تعلیم، وہ احساس کیا ہے؟ سنئے! اللہ پاک ارشاد فرماتا ہے:

إِنَّ الَّذِيْنَ لَا يَرْجُوْنَ لِقَاءَ نَاوَسَرَاتُومَا تَرْجَمُهُ كَذِبُ الْعَرَفَانِ: بیشک وہ لوگ جو ہم سے ملنے
بِالْحَيٰوةِ الدُّنْيَا وَاظْمَأْتُوْا بِهَا وَاَلَّذِيْنَ هُمْ كِي اميد نہیں رکھتے اور دنیا کی زندگی پسند کر بیٹھے
عَنْ اٰيَاتِنَا غٰفِلُوْنَ ۝ اُوْلٰئِكَ مَا وُهِمُ النَّاسُ بِهِنَّ اور اس پر مطمئن ہو گئے ہیں اور وہ جو ہماری

①... شعب الایمان، باب فی الصیام، فصل فی لیلیۃ القدر، جلد: 3، صفحہ: 336، حدیث: 3695۔

②... وسائل بخشش، ص 136-137۔

بِمَا كَانُوا يَكْسِبُونَ ﴿١١﴾ (پارہ: 11، یونس: 7، 8) آیتوں سے غافل ہیں۔ ان لوگوں کا ٹھکانا ان کے اعمال کے بدلے میں دوزخ ہے۔

اس آیت کریمہ سے پچھلی آیات میں اس بات کو دلائل کے ساتھ واضح کیا گیا کہ یہ دُنیا فانی ہے، اس دُنیا کی ہر چیز لمحہ بہ لمحہ اپنے اختتام کی طرف بڑھ رہی ہے، جلد ہی یہ دُنیا تباہ و برباد ہو جائے گی، پھر قیامت قائم ہوگی اور سب کو ربِّ کریم کے حُضُورِ حاضر کر دیا جائے گا۔ یہ بات دلائل کے ساتھ واضح کر دینے کے بعد ان آیات (یعنی آیت: 7 اور 8) میں غیر مسلموں کی 4 بُرائیاں بیان کی گئی ہیں: (1): غیر مسلم لوگ روزِ قیامت اللہ پاک کی بارگاہ میں حاضری کی اُمید نہیں رکھتے یعنی ان کے دلوں میں نہ قیامت کا خوف ہے نہ یہ جہنم سے ڈرتے ہیں نہ ہی جنت کا شوق رکھتے ہیں۔ یہ ان کی پہلی بُرائی تھی (2): دوسری بُرائی یہ ہے کہ یہ لوگ دُنیا کی اس عارضی اور فانی زندگی کو پسند کر بیٹھے ہیں (3): یہ اس دُنوی زندگی پر مطمئن ہیں (4): یہ لوگ اللہ پاک کی آیتوں سے غافل ہیں۔ ان کی ان چار بُرائیوں کا انجام یہ ہے کہ آخرت میں ان کا ٹھکانا جہنم ہو گا۔⁽¹⁾

آخرت کے معاملے میں بے فکری کا وبال

پیارے اسلامی بھائیو! اس آیت کریمہ میں ایک اہم بات جس کی طرف ہماری توجُّہ دلائی گئی، وہ یہ ہے کہ اس دُنیا کی زندگی پر راضی ہو جانا، اپنی موجودہ حالت پر مطمئن ہو جانا، یہ گمان اپنے دل میں بٹھالینا کہ جیسا میں اب ہوں، ایسا ہی رہوں گا، یہ غیر مسلموں کا اندازہ ہے، ایک مسلمان کی یہ شان ہے کہ اس کے دل میں قیامت کا خوف ہوتا ہے نہ وہ جہنم سے ڈرتا

①... صراط الجنان، پارہ: 11، سورہ یونس، زیر آیت: 7-8، جلد: 3، صفحہ: 287-288، بتغیر۔

ہے ❀ قبر میں ❀ آخرت میں پکڑ ہو جانے سے خوف کھاتا ہے ❀ وہ کبھی بھی اللہ پاک کی خفیہ تدبیر سے بے خوف نہیں ہوتا ❀ اپنی موجودہ حالت پر مطمئن ہو کر وہ یہ گمان کر لے کہ میں جیسا ہوں، ایسا ہی رہوں گا، ایسا نہیں ہوتا بلکہ وہ ہر وقت ڈرتا رہتا ہے۔

لیکن افسوس! آج ہمارا حال بے حال ہے، اللہ پاک کی خفیہ تدبیر کا خوف ہمارے دلوں سے نکل چکا ہے، اس دُنیا کی زندگی پر قناعت ہمارے دلوں میں بیٹھ چکی ہے، افسوس! ہمیں آخرت کی فکر نہیں ہوتی ❀ مجھے دُنیا کا مال مل جائے، اس کی کوشش تو دن رات کی جاتی ہے مگر قیمت کے حساب میں کامیابی ملے گی یا نہیں ملے گی، اس کی کچھ فکر نہیں ہے ❀ چند سو یا چند ہزار روپے کا نقصان ہو جائے تو گھنٹوں تک پریشانی رہتی ہے مگر گناہ ہو جاتا ہے، وہ گناہ ہمیں جہنم کے عذاب میں گرفتار کر سکتا ہے، اس پر ذرہ برابر پریشانی نہیں ہوتی ❀ چند ہزار روپے کی کوئی چیز گم ہو جائے تو بڑی حسرت کے ساتھ، فکر مندی کے ساتھ اسے تلاش کرتے رہتے ہیں لیکن نیکی نہیں کر پائے، ثواب سے محروم رہ گئے، اس پر کوئی حسرت نہیں ہوتی ❀ آفس جانے میں 10 منٹ لیٹ ہو جائیں، صبح آنکھ دیر سے کھلے تو فکر ہوتی ہے، پریشانی ہوتی ہے کہ 10 منٹ کے پیسے ماہانہ تنخواہ سے کٹ جائیں گے، ہمارا نگران، آفیسر ناراض ہو گا، ٹینشن ہوتی ہے کہ اب آفس دیر سے پہنچوں گا تو نگران یا آفیسر کی ڈانٹ سنی پڑ سکتی ہے مگر صبح فجر کی نماز قضا ہو گئی ہے، اس کی وجہ سے جہنم میں ڈالا جا سکتا ہے، اللہ پاک کا غضب مجھ پر برس سکتا ہے، آہ! نماز نہیں پڑھی، اللہ پاک کے حضور کیا منہ لے کر حاضری دوں گا، اس کی کوئی فکر نہیں ہوتی ❀ جو کچھ ہم اس دُنیا میں کما سکے ہیں، اس کی حفاظت تو بڑے اہتمام کے ساتھ کرتے ہیں، تجوریاں بنوائی جاتی ہیں،

بینک میں لا کر سسٹم بھی استعمال کیا جاتا ہے، سیکورٹی گارڈ بھی رکھے جاتے ہیں مگر دل میں ایمان کی دولت ہے، یہ لازوال دولت، یہ انمول دولت، یہ سب سے قیمتی دولت، اس کی حفاظت کی فکر کم ہی لوگوں کو ہوتی ہے۔ یقین مانیے! آخرت کے معاملے میں یہ بے فکری کی جو کیفیت ہے، یہ انتہائی نقصان دہ ہے۔ اللہ پاک قرآن کریم میں فرماتا ہے:

أَفَأَمِّنَ أَهْلُ الْقُرَىٰ أَنْ يَأْتِيَهُمْ بَأْسُنَا بَيَاتًا ۖ وَهُمْ نَائِمُونَ ﴿٩٧﴾ أَوْ آمِنَ أَهْلُ الْقُرَىٰ أَنْ يَأْتِيَهُمْ بَأْسُنَا ضُحًىٰ وَهُمْ يَعْطَوْنَ ﴿٩٨﴾ أَفَأَمِنُوا مَكْرَ اللَّهِ ۗ فَلَا يَأْمَنُ مَكْرَ اللَّهِ إِلَّا الْقَوْمُ الْخَاسِرُونَ ﴿٩٩﴾

ترجمہ کنز العرفان: کیا بستیوں والے اس بات سے بے خوف ہو گئے کہ ان پر ہمارا عذاب رات کو آئے جب وہ سو رہے ہوں۔ یا بستیوں والے اس بات سے بے خوف ہیں کہ ان پر ہمارا عذاب دن کے وقت آجائے جب وہ کھیل میں پڑے ہوئے ہوں۔ کیا وہ اللہ کی خفیہ تدبیر سے بے خوف ہیں تو اللہ کی خفیہ تدبیر سے صرف تباہ ہونے والے لوگ ہی بے خوف ہوتے ہیں۔

اللہ! اللہ! اللہ! معلوم ہوا؛ اللہ پاک کے عذاب سے، اس کی پکڑ سے، اس کی خفیہ تدبیر

سے بے خوف ہو جانا نقصان اٹھانے والوں، تباہ ہو جانے والوں کا طریقہ ہے۔

سدا خفیہ تدبیر سے رب کی ڈرنا | سنو! آخرت کا اسی میں بھلا ہے (1)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

70 زاہدوں کا عبرتناک انجام

حضرت وَهْبُ بْنُ مُنَبِّهٍ رَحِمَهُ اللہُ عَلَیْہِ فرماتے ہیں: بنی اسرائیل میں 70 زاہد (یعنی دنیا

سے بے رغبتی رکھنے والے نیک لوگ تھے)، اس زمانے میں ان جیسا نیک اور کوئی نہیں تھا، اللہ پاک نے اس زمانے کے نبی عَلَیْہِ السَّلَام کی طرف وحی فرمائی کہ یہ 70 زاہد دُنیا سے کافر ہو کر نکلیں گے۔ اُن نبی عَلَیْہِ السَّلَام نے حیرانی سے پوچھا: یا اللہ پاک! اس کی کیا وجہ ہے؟ (یہ تو بہت نیک لوگ ہیں، دُنیا سے بے رغبتی رکھتے ہیں، نیکیوں پر نیکیاں کرتے ہیں، پھر ان کا انجام ایسا کیوں ہو گا؟) اللہ پاک نے فرمایا: اس لئے کہ یہ اپنے انجام سے بے فکر ہو گئے ہیں۔⁽¹⁾

اللہ اکبر! اے ماثقانِ رسول! غور فرمائیے! نیک لوگ ہیں، دُنیا سے بے رغبتی رکھنے والے ہیں، ان کے زمانے میں ان کے جیسا عبادت گزار اور کوئی نہیں تھا مگر افسوس! ان کا انجام بھی ناک ہوا...!! کیوں؟ اس لئے کہ یہ بے فکر ہو گئے تھے، یہ اپنے انجام کے معاملے میں مطمئن ہو گئے تھے، ان کے دلوں میں یہ احساس آ گیا تھا کہ ہم جس حالت پر ہیں، ہمیشہ اسی حالت پر رہیں گے، بس ان کا یہ اطمینان، ان کی یہ بے فکری، اللہ پاک کی خفیہ تدبیر سے بے خونی تھی جس کے سبب یہ ہلاک ہو گئے۔

الہی! میں تیری عطا مانگتا ہوں	کرم مغفرت کی دعا مانگتا ہوں
بچانا برے خاتمے سے بچانا	میں ایمان پر خاتمہ مانگتا ہوں ⁽²⁾

صَلُّوْا عَلَی الْحَبِیْب! صَلَّی اللہُ عَلَی مُحَمَّد

خفیہ تدبیر سے بے خونی کبیرہ گناہ ہے

پیارے اسلامی بھائیو! یاد رکھئے! اللہ پاک کی خفیہ تدبیر سے بے خونی (یعنی اپنی موجودہ حالت پر مطمئن ہو جانا) بہت نقصان دہ ہے۔ صحابی رسول حضرت عمار بن یاسر رضی اللہ عنہ فرماتے ہیں:

①... سلوة العارفين، باب الخوف من سوء الخاتمة، جلد: 2، صفحہ: 165۔

②... وسائل فردوس، صفحہ: 3، 1 ملقطاً۔

❖ اللہ پاک کی رحمت سے مایوس ہو جانا ❖ اللہ پاک کی مدد سے نائید ہو جانا ❖ اور اپنے آپ کو اللہ پاک کی خفیہ تدبیر سے محفوظ سمجھ لینا کبیرہ گناہوں میں بہت بڑے گناہ ہیں۔⁽¹⁾

فرشتوں اور شیطان کے انداز میں فرق

پیارے اسلامی بھائیو! ہمارے ہاں عجیب نفسیات پائی جاتی ہیں ❖ ہم جب کوئی عبرتناک چیز دیکھتے ہیں ❖ کوئی خوف والی بات سنتے ہیں ❖ جب جہنم کے عذابات کا ذکر ہوتا ہے ❖ اللہ پاک کی خفیہ تدبیر کے بارے میں روایات سنائی جاتی ہیں تو ہمیں لگتا ہے کہ جیسے یہ باتیں میرے لئے نہیں بلکہ دوسروں کے لئے ہیں۔ یہ جو نفسیات ہیں، یہ بہت ہی خطرناک ہیں۔ حُجَّةُ الْإِسْلَام امام محمد بن محمد غزالی رَحْمَةُ اللَّهِ عَلَيْهِ نے ایک بہت عبرتناک روایت ذکر کی ہے، لکھتے ہیں: شیطان جس کا نام ابلیس ہے، اس نے ایک لاکھ 75 ہزار سال تک ساتویں آسمان پر عبادت کی، حضرت رضوان عَلَيْهِ السَّلَام (جو داروۂ جنت ہیں، ان) کے ساتھ ایک ہزار سال تک جنت کا خازن رہا۔ ایک مرتبہ شیطان نے جنت میں کسی جگہ لکھا دیکھا کہ مُقَرَّبِينَ (یعنی اللہ پاک کا قرب رکھنے والوں) میں سے ایک ایسا ہے، جسے اللہ پاک ایک حکم دے گا مگر وہ اللہ پاک کی نافرمانی کر جائے گا، لہذا اسے اللہ پاک کے دروازے سے دھتکار دیا جائے گا اور اس کی تمام عبادتیں، ذروں کی طرح اڑادی جائیں گی۔

ابلیس نے یہ بات پڑھی مگر اس نے یہ غور ہی نہیں کیا کہ یہ بات میرے بارے میں بھی ہو سکتی ہے، یہ اپنے حال پر مطمئن تھا، اللہ پاک کی خفیہ تدبیر سے بے خوف تھا، اس نے یہی سمجھا کہ یہ میں نہیں ہوں بلکہ کوئی اور ہو گا، چنانچہ اس نے اللہ پاک کی بارگاہ میں عرض کیا: اے اللہ پاک! مجھے اجازت عطا فرما کہ میں اس نافرمان پر لعنت بھیجوں، اللہ

❶... مکارم الاخلاق للطبرانی، صفحہ: 217، رقم: 125۔

پاک نے اسے اجازت عطا فرمائی، چنانچہ یہ ایک ہزار سال تک اس نافرمان پر لعنت بھیجتا رہا اور یہ نہیں جانتا تھا کہ وہ نافرمان یہ خود ہی ہے۔ (1)

اللہ اکبر! پیارے اسلامی بھائیو! یہ ہے اللہ پاک کی خفیہ تدبیر سے بے خوفی...!! امام غزالی رَحْمَةُ اللهِ عَلَيْهِ مزید لکھتے ہیں: ایک ایسی ہی تحریر حضرت اسرافیل عَلَيْهِ السَّلَام نے لوح محفوظ پر لکھی ہوئی پڑھی، اسے پڑھ کر اُن پر خوف کا غلبہ ہو گیا (آپ یہ سمجھ رہے تھے کہ یہ جس نافرمان کے متعلق لکھا ہے، وہ کوئی اور نہیں بلکہ میں ہی ہوں، چنانچہ خوف کے غلبے کے سبب)، آپ رونے لگے، اتنا روئے، اتنا روئے کہ فرشتوں کو ان پر رحم آنے لگا، فرشتے ان کے ارد گرد جمع ہو گئے، پوچھا: آپ اتنی شدت سے کیوں رو رہے ہیں؟ حضرت اسرافیل عَلَيْهِ السَّلَام نے فرمایا: میں نے لوح محفوظ پر لکھی ہوئی ایک تحریر پڑھی ہے، اس میں ایک نافرمان کا ذکر ہے (اور مجھے خوف ہے کہ کہیں وہ تحریر میرے ہی بارے میں نہ ہو)۔ فرشتوں نے جب یہ سنا تو انہوں نے بھی یہی سوچا کہ کہیں یہ تحریر ہمارے ہی بارے میں نہ ہو، چنانچہ وہ فرشتے بھی اللہ پاک کی خفیہ تدبیر کے ڈر سے رونے لگ گئے۔ (2)

اے ماثقانِ رسول! یہ فرشتے ہیں، جو معصوم ہیں، ان سے گناہ ہوتے ہی نہیں ہیں، یہ کبھی اللہ پاک کی نافرمانی کرتے ہی نہیں ہیں، اس کے باوجود غور فرمائیے کہ یہ اللہ پاک کی خفیہ تدبیر سے کس قدر ڈرتے ہیں...!! پھر یہاں شیطان کے اور فرشتوں کے انداز کا فرق دیکھئے! شیطان نے بھی وہی تحریر پڑھی مگر یہ اپنے حال پر مطمئن رہا، اس نے یہی سمجھا کہ یہ نافرمان میں نہیں بلکہ کوئی اور ہے مگر فرشتوں نے ایسا خیال نہیں کیا بلکہ سب اپنے متعلق ڈرے اور رونا شروع ہو گئے...!!

1... سلوۃ العارفين، باب احوال الانبياء في الخوف، جلد: 2، صفحہ: 170-

2... سلوۃ العارفين، باب احوال الانبياء في الخوف، جلد: 2، صفحہ: 170-

اللہ پاک نہ کرے کہ ہمارا انداز بھی خبیث شیطان جیسا ہو، بہت کم لوگ ہیں جو جہنم کے عذابات کا سُن کر ❀ قبر و آخرت کی ہولناکیوں کا بیان سُن کر ❀ اللہ پاک کی خفیہ تدبیر کے بارے میں روایات سُن کر اپنے آپ کے بارے میں غور کرتے ہیں، عام طور پر لوگ یہی سمجھ رہے ہوتے ہیں کہ ❀ مجھے کچھ نہیں ہونے والا ❀ مجھے تو اللہ پاک بخش ہی دے گا ❀ یہ روایات ❀ یہ عذابات ❀ یہ ہولناکیاں میرے لئے نہیں بلکہ دوسروں کیلئے ہیں۔

اے عاشقانِ رسول! ایسا مت سوچئے! اللہ پاک بے نیاز ہے، وہ کسی کا محتاج نہیں ہے، میرے بارے میں اللہ پاک کی خفیہ تدبیر کیا ہے، مجھے اس بارے میں سوچنا ہے، اس کی فکر کرنی ہے ❀ میں آج نمازی ہوں، آہ! اکل نمازی نہ رہ سکا تو کیا بنے گا؟ ❀ میں آج نیک ہوں، کل مجھ سے نیکی کی توفیق چھین لی گئی تو میرا کیا بنے گا؟ ❀ ہائے! ہائے! مجھے توبہ کی توفیق نہیں مل پارہی ❀ آہ! میں گناہ نہیں چھوڑ پارہا...! افسوس! اگر اس میں اللہ پاک کی خفیہ تدبیر ہوئی، ❀ آہ! اگر میں اپنا ایمان سلامت لے کر دُنیا سے نہ جاسکا تو میرا کیا بنے گا...!! میں کہاں جاؤں گا؟ کس کے در پر سہاروں گا...؟

گر تو ناراض ہو گیا یارب!
جلوۂ مصطفیٰ دکھا یارب!
روشنی ہو پئے رضا یارب!
وَحْتَتِ قَبْرِ سَے بچا یارب! (1)
صَلِّ اللّٰهَ عَلٰی مُحَمَّد

کس کے در پر میں جاؤں گا مولیٰ
وقتِ رحلتِ اب آگیا مولیٰ!
قبر میں آہ! گھپ اندھیرا ہے
نورِ احمد سے قبر روشن ہو
صَلُّوْا عَلَی الْحَبِیْب!

کاش! وہ خوش نصیب میں ہی ہوتا...!!

پیارے اسلامی بھائیو! دوسروں کا انجام کیا ہو گا؟ میرے ساتھ بیٹھے شخص کے بارے میں اللہ پاک کی خفیہ تدبیر کیا ہے؟ اس بارے میں فکر کرنے کی مجھے ضرورت نہیں ہے، مجھے تو یہ سوچنا ہے کہ میرا انجام کیا ہو گا؟ میرے بارے میں اللہ پاک کی خفیہ تدبیر کیا ہے؟ ہمارے بزرگانِ دین ایسے ہی تھے، وہ اپنے انجام کے بارے میں فکر مند رہا کرتے تھے۔ مشہور ولی اللہ حضرت امام حسن بصری رَحْمَةُ اللهِ عَلَيْهِ کے بارے میں آتا ہے، آپ نے ایک مرتبہ ایک حدیث شریف بیان کی، جس میں سب سے آخری جنتی کا ذکر تھا، مضمون کچھ اس طرح تھا کہ جب سب جنتی جنت میں اور سب جہنمی جہنم میں پہنچ جائیں گے تو سب سے آخر میں ایک شخص کو جہنم سے نکال کر جنت میں داخل کر دیا جائے گا۔

امام حسن بصری رَحْمَةُ اللهِ عَلَيْهِ نے جب یہ روایت بیان کی تو تڑپ کر فرمایا: کاش! وہ آخری جنتی میں ہی ہو جاؤں...!! لوگوں نے پوچھا: عالیجاہ! آپ ایسا کیوں کہہ رہے ہیں؟ فرمایا: کیونکہ اس جہنمی کا جہنم سے آزاد ہونا اور جنت میں پہنچنا یقینی ہے۔⁽¹⁾

پیارے اسلامی بھائیو! یہ اللہ پاک کے نیک بندے ہیں، ذرا اندازہ لگائیے کہ یہ کس طرح اللہ پاک کی خفیہ تدبیر سے ڈرتے تھے، کاش! ہمیں بھی خفیہ تدبیر کا خوف نصیب ہو جائے، کاش! اپنے انجام کی فکر ہمیں میسر آجائے۔

ہمیں نیک بندہ بنا یا الہی!	گناہوں سے توبہ کی توفیق دے دے
ہو ایمان پر خاتمہ یا الہی! ⁽²⁾	رہے خوف ہر دم بڑے خاتمے کا

①... تنبیہ الغافلین، باب المواعظ، صفحہ: 353۔

②... وسائل فردوس، صفحہ: 15۔

ایمان پر موت کی کسی کے پاس ضمانت نہیں

اللہ پاک کا کروٹا کروٹا احسان کہ اُس نے ہمیں انسان بنایا، مسلمان کیا اور اپنے حبیبِ مکرم صَلَّى اللهُ عَلَيْهِ وَآلِهِ وَسَلَّمَ کا دامنِ کرم ہمارے ہاتھوں میں دیا۔ اس میں کوئی شک نہیں کہ ہم مسلمان ہیں مگر ہم میں سے کسی کے پاس اس بات کی کوئی ضمانت نہیں کہ وہ مرتے دم تک مسلمان ہی رہے گا۔ جس طرح بے شمار غیر مسلم خوش قسمتی سے مسلمان ہو جاتے ہیں اسی طرح کئی ایک بدنصیب مسلمانوں کا **مَعَاذَ اللهِ** غیر مسلم ہو کر مرنا بھی ثابت ہے۔ اور جو ایمان سے پھر کر یعنی مُرتد ہو کر مرے گا وہ ہمیشہ کیلئے دوزخ میں رہے گا۔ اللہ پاک پارہ 2 سورہ بقرہ آیت نمبر 217 میں ارشاد فرماتا ہے:

وَمَنْ يَّرْتَدِ دِينَهُ فَمِنْكُمْ عَنِ دِينِهِ فَيَمُتْ وَهُوَ كَافِرًا وَلِلَّهِ حَبِطَتْ أَعْمَالُهُمْ فِي الدُّنْيَا وَالْآخِرَةِ وَأُولَئِكَ أَصْحَابُ النَّارِ هُمْ فِيهَا خَالِدُونَ ﴿٢١٧﴾

ترجمہ کنز العرفان: اور تم میں جو کوئی اپنے دین سے مرتد ہو جائے پھر کافر ہی مر جائے تو ان لوگوں کے تمام اعمال دنیا و آخرت میں برباد ہو گئے اور وہ دوزخ والے ہیں وہ اس میں ہمیشہ رہیں گے۔

ایمان پر رب رحمت، دیدے تو استقامت | دیتا ہوں واسطہ میں تجھ کو ترے نبی کا

صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

نہ جانے ہمارا خاتمہ کیسا ہو!

حدیث پاک میں ہے: اولادِ آدم مختلف طبقات پر پیدا کی گئی ❀ ان میں سے بعض مومن پیدا ہوئے حالتِ ایمان پر زندہ رہے اور مومن ہی مرے گا ❀ بعض کافر پیدا ہوئے حالتِ کفر پر زندہ رہے اور کافر ہی مرے گا ❀ جبکہ بعض مومن پیدا ہوئے

مومنانہ زندگی گزاری اور حالتِ کفر پر رخصت ہوئے ❖ بعض کافر پیدا ہوئے، کافر زندہ رہے اور مومن ہو کر مر گئے۔ (1)

نیک آدمی غیر مسلم ہو کر مر گیا

حضرت امام ابو محمّد رحمۃ اللہ علیہ فرماتے ہیں: 3 زاہد حج کے ارادے سے بیت اللہ شریف کی طرف روانہ ہوئے۔ راستے میں انہوں نے غیر مسلموں کی ایک بستی میں قیام کیا، تینوں (زاہدوں) میں سے ایک کی نظر ایک خوبصورت غیر مسلم عورت پر پڑی تو اس کا دل اس کی طرف مائل ہو گیا، جب تینوں نے سفر کا ارادہ کیا، تو اس نے حیلے بہانے سے ان کو ٹال دیا اور خود وہیں بیٹھ گیا، اس کے دونوں ساتھی چلے گئے اور اس کو بستی ہی میں چھوڑ دیا، اب اس نے اپنے دل کی بات اس عورت کے والد سے کہی، لڑکی کے غیر مسلم والد نے کہا: میری بیٹی کا مہر تجھ پر بہت بھاری ہے تم اس کی طاقت نہیں رکھتے۔ زاہد نے پوچھا: کیا مہر ہے؟ اس کے والد نے کہا: تو غیر مسلم ہو جا۔

آہ! وہ نادان...!! اس غیر مسلم لڑکی کے عشق میں پاگل تھا، اس گندے جذبے کے ہاتھوں مجبور ہو کر اس نے اپنا دین چھوڑا اور غیر مسلم ہو گیا۔ اب اس کی اسی لڑکی کے ساتھ شادی ہو گئی، پھر کچھ ہی عرصے کے بعد وہ اسی بے ایمانی کی حالت میں موت کے گھاٹ اتر گیا۔ جب اس کے دونوں ساتھی سفر سے واپس آئے تو اس کے بارے میں معلومات کی تو انہیں بتایا گیا کہ وہ تو غیر مسلم ہو گیا تھا اور اسی حالت پر مر چکا ہے۔ یہ سُن کر انہیں بہت دکھ ہوا، عبرت لینے کے لئے اس کی قبر پر پہنچے۔ وہاں ایک عورت اور 2 بچوں کو قبر پر روتے ہوئے پایا۔ اپنی ساتھی کی حالت پر وہ دونوں بھی رونے لگے۔ عورت نے ان سے پوچھا:

①... ترمذی، کتاب الفتن، باب ما خبر النبی صلی اللہ علیہ وآلہ وسلم... الخ، صفحہ: 528، حدیث: 2191۔

آپ کیوں رورہے ہیں؟ انہوں نے اس کی عبادت، نماز، اور زہد کا تذکرہ کیا۔ جب عورت نے یہ سنا تو اس کا دل اسلام کی طرف مائل ہو گیا اور وہ اپنے دونوں بچوں سمیت اسلام لے آئی۔ (1)

اللہ اکبر! پیارے اسلامی بھائیو! کیسی عبرت کی بات ہے...!! وہ عورت جس کے عشق میں پاگل ہو کر اس نیک آدمی نے ایمان کی دولت کو چھوڑا، اسلام سے منہ موڑا، آخر وہ مسلمان ہو گئی اور یہ بد انجام غیر مسلم ہو کر دنیا سے چلا گیا...!! لہذا مسلمان کو چاہیے کہ اپنے انجام سے ڈرتا رہے اور اللہ پاک سے اچھے خاتمے کا سوال کرتا رہے۔

مسلمان ہے عطار تیری عطا سے | ہو ایمان پر خاتمہ یا الہی! (2)

اللہ پاک کی خفیہ تدبیر سے ڈرتے رہو!

حضرت عبد اللہ موصلی رَحْمَةُ اللهِ عَلَيْهِ فرماتے ہیں: ہمارے زمانے میں ایک غمزہ شخص تھا، جس کو قَضِيْبُ الْبَانِ (یعنی بان نامی درخت کی شاخ) کے نام سے پکارا جاتا تھا۔ ان کے احترام اور رعب و دبدبے کی وجہ سے کوئی ان سے بات کرنے کی جرأت نہیں کرتا تھا۔ وہ بہت زیادہ رویا کرتے تھے۔ ایک مرتبہ میں اُن نیک شخص کی خدمت میں حاضر ہوا اور عرض کیا: اے میرے محترم! اس ذات کی قسم جس نے آپ کو اپنی ذات کے سوا ہر چیز سے بے نیاز کر دیا ہے! آپ کے غم اور لوگوں سے جدا رہنے کا سبب کیا ہے؟ انہوں نے مجھے دیکھا اور بہت زیادہ روئے پھر ان کا رنگ بدل گیا اور بے ہوش ہو گئے۔ جب انہیں ہوش آیا تو انہوں نے روتے ہوئے اپنا واقعہ بیان کیا، فرمانے لگے: میں اپنے استاد کی خدمت کیا کرتا

①... الروض الفائق، المجلس الثاني في قوله تعالى... الخ، صفحہ: 16۔

②... وسائل بخشش، صفحہ: 105۔

تھا، میرا استاد ابدال میں سے تھا، میں نے 40 سال اس کی خدمت کی، وہ بہت عبادت گزار تھا۔ اُس نے اپنی وفات سے 3 دن پہلے مجھے بلا کر کہا: اے میرے بیٹے! اے اللہ پاک کے بندے! میرا تجھ پر اور تیرا مجھ پر حق ہے۔ اور تجھ پر میرے حقوق میں سے ایک یہ ہے کہ تو میری باتیں غور سے سنے اور میری وصیت کو پورا کرے۔ میں نے عرض کی: محبت اور عزت سے آپ کی وصیت پوری کروں گا۔ اس نے کہا: میری عمر کے 3 دن باقی ہیں اور میں کافر مروں گا۔ جب میں مر جاؤں تو مجھے میرے کپڑوں سمیت رات کی تاریکی میں ایک تابوت میں رکھ کر شہر سے باہر فلاں جگہ لے جانا اور سورج نکلنے تک وہیں ٹھہرے رہنا، وہاں کچھ لوگ آئیں گے، ان کے پاس ایک تابوت ہوگا، وہ اس تابوت کو میرے پہلو میں رکھ دیں گے اور میرا تابوت لے جائیں گے، تم وہ دوسرا تابوت لے کر واپس آ جانا، پھر اس تابوت کو کھولنا، اس میں جو میت ہوگی، اس کی تجہیز و تکفین کے معاملات پورے کر کے اسلامی طریقے سے دفن کر دینا۔ وہ نیک شخص فرماتے ہیں: اپنے استاد کی یہ بات سن کر مجھ پر رقت طاری ہو گئی اور میں نے روتے ہوئے پوچھا: ایسا معاملہ ہونے کی وجہ کیا ہے؟ استاد نے کہا: بیٹا! یہ سب کچھ لوح محفوظ میں لکھا ہوا ہے اور اللہ پاک کی یہ شان ہے کہ

لَا يُسْئَلُ عَمَّا يَفْعَلُ (پارہ: 17، الانبیاء: 23) ترجمہ کنز العرفان: اللہ سے اس کام کے متعلق سوال نہیں کیا جاتا جو وہ کرتا ہے

کہتے ہیں: میں نے استاد کی یہ باتیں توجہ سے سُنیں، پھر جب 3 دن گزرے تو استاد کے کہنے کے مطابق ہی ہوا، اچانک اس پر بے چینی طاری ہوئی، رنگ بدل گیا اور چہرہ سیاہ ہو کر مشرق کی طرف گھوم گیا اور وہ مُنہ کے بل گر اور موت کے گھاٹ اتر گیا۔ اپنے استاد کا ایسا انجام دیکھ کر میں بہت رویا، پھر مجھے وصیت یاد آئی تو میں نے اس کو ایک تابوت میں رکھا

اور اسی جگہ لے گیا، جس کا استاد نے ذکر کیا تھا، اس کے بعد سب کچھ ویسا ہی ہوا، جیسا استاد نے بتایا تھا، صبح کو وہاں کچھ لوگ آئے، ان کے پاس بھی ایک تابوت تھا، انہوں نے وہ تابوت استاد کے تابوت کے ساتھ رکھ دیا، اُن میں سے ایک شخص آگے بڑھا اور میرے استاد کے تابوت کو اُٹھا کر جانے لگا تو میں نے اسے پکڑ کر پوچھا: تم کون ہو؟ اور یہ معاملہ کیا ہے؟ وہ بولا: میں ایک غیر مسلم ہوں، یہ جو تابوت ہے، اس میں ہمارا ایک مذہبی رہنما ہے، میں نے 40 سال اس کی خدمت کی، اس نے اپنی موت سے 3 دن پہلے مجھے بلا کر اس بات کی وصیت کی تھی اور کہا تھا کہ میں اس کا تابوت اس جگہ لاؤں اور دوسرا تابوت لے جا کر اپنی مذہبی رسومات کے مطابق اسے دفن کر دوں۔ چنانچہ جب 3 دن گزر گئے تو میرے استاد کا چہرہ خوشی سے کھل اُٹھا، انہوں نے کلمہ شہادت پڑھا اور مسلمان ہو کر انتقال کر گئے۔

اس کے بعد قَضِيبُ الْبَنَانِ (یعنی اس واقعہ کو بیان کرنے والے نیک بزرگ) فرماتے ہیں: اب میں نے اس تابوت کو اُٹھایا، اسے کھولا تو اس میں ایک بزرگ کی میت تھی، ان کے چہرے پر اُنوار کی بارش ہو رہی تھی، میں نے انہیں تابوت سے نکالا، اسلامی طریقے پر غسل دیا، کفن پہنایا اور نمازِ جنازہ ادا کر کے دفن کر دیا۔ فرماتے ہیں: وہ دن تھا اور آج کا دن ہے، میں جب بھی باہر نکلتا ہوں تو میرے چہرے پر برے خاتمے کے خوف سے غم کے بادل برسنے لگتے ہیں۔ اسی لئے میں لوگوں سے دُور اور اپنا ایمان بچانے کی فکر میں لگا رہتا ہوں۔⁽¹⁾

شیطان عزیزوں کے روپ میں ایمان چھیننے آئے گا

اللہ! اللہ! پیارے اسلامی بھائیو! کتنی عبرتناک بات ہے، کیسا سبق آموز واقعہ ہے،

①... الروض الفائق، المجلس الثاني في قوله تعالى... الخ، صفحہ: 18-

آہ! دُنیا میں آنے کو تو ہم آگئے مگر اب دُنیا سے ایمان کو سلامت لے جانے کیلئے سخت دشوار گزار گھاٹیوں سے گزرنا ہو گا اور پھر بھی کچھ نہیں معلوم کہ خاتمہ کیسا ہو گا! آہ! آہ! آہ! موت کے وقت ایمان چھیننے کیلئے شیطان طرح طرح کے ہتھ کڈے استعمال کریگا حتیٰ کہ ماں باپ کا رُوپ دھار کر بھی ایمان پر ڈاکے ڈالے گا اور غیر مسلموں کو دُرست ثابت کرنے کی کوشش کریگا۔ یقیناً وہ ایسا نازک موقع ہو گا کہ بس جس پر اللہ پاک کا خاص کرم و احسان ہو گا وہی کامیاب و کامران ہو گا اور اسی کا ایمان سلامت رہے گا۔ میرے آقا اعلیٰ حضرت، امام اہلسنت، مولانا شاہ امام احمد رضا خان رحمۃ اللہ علیہ لکھتے ہیں: دم نزع 2 شیطان، آدمی کے دونوں پہلوؤں پر آکر بیٹھتے ہیں، ایک اُس کے باپ کی شکل بن کر دوسرا ماں کی۔ ❖ ایک کہتا ہے: وہ شخص یہودی ہو کر مر اٹو (بھی) یہودی ہو جا کہ یہود وہاں بڑے چچین سے ہیں ❖ دوسرا کہتا ہے: وہ شخص نصرانی (یعنی کر سچین ہو کر دنیا سے) گیا اٹو (بھی) نصرانی (کر سچین) ہو جا کہ نصاریٰ (کر سچین) وہاں بڑے آرام سے ہیں۔ (1)

واقعی معاملہ بڑا نازک ہے، بربادی ایمان کے خوف سے خوفِ خدا والوں کے دل ٹکرے ٹکرے ہو جاتے ہیں۔

فکرِ معاش بد بلا ہولِ معاد | **جانگڑا** | **لاکھوں بلا میں پھنسنے کو روح بدن میں آئی کیوں** (2)

وضاحت: آہ! ایک طرف دُنیا کی فُقر ہے اور دوسری طرف قیام کی ہولناکیوں کا خوفِ دل دہلا رہا ہے۔ ہائے! ہائے! ایسی ایسی مصیبتوں میں پھنسنے کے لئے رُوح بدن میں آئی ہی کیوں تھی...!!

① ... فتاویٰ رضویہ، جلد: 9، صفحہ: 83۔

② ... حدائقِ بخشش، صفحہ: 97۔

ایک عبادت گزار کا عبرتناک انجام

پیارے اسلامی بھائیو! شیطان ہمارا کھلا دشمن ہے، یہ خبیث ہر وقت ہمیں ہمارے انجام سے غافل کر کے بہکانے اور جہنم کا حقدار بنانے میں لگا ہوا ہے۔ لعنتی شیطان کس کس انداز میں لوگوں کو بہکاتا اور جہنم تک پہنچاڈالتا ہے، ایک سبق آموز واقعہ سنئے!

کتابوں میں لکھا ہے: بَرَصِیصًا نامی ایک عبادت گزار تھا، اللہ پاک نے اسے لمبی زندگی عطا فرمائی تھی اور یہ سب سے الگ تھلگ ہو کر اللہ پاک کی عبادت میں مصروف رہتا تھا، اس نے 2 سو سال اس طرح گزارے کہ ایک لمحے کے لئے بھی کوئی گناہ نہ کیا۔ اس کے 60 ہزار شاگرد تھے اور سب کو اس کا ایسا فیضان ملا تھا کہ ہوا میں اُڑا کرتے تھے۔ لیکن افسوس! اللہ پاک کی خفیہ تدبیر اس پر غالب آئی اور یہ غیر مسلم ہو کر دُنیا سے گیا۔

واقعہ یوں ہوا کہ ایک مرتبہ شیطان انسانی رُوپ میں اس کے پاس پہنچا اور بَرَصِیصًا کا عبادت خانہ جہاں رہ کر یہ عبادت کیا کرتا تھا، اس کے باہر کھڑے ہو کر شیطان نے اسے آواز دی، بَرَصِیصًا نے کہا: جو اللہ پاک کی عبادت کرنا چاہتا ہے، اسے کسی دوست کی ضرورت نہیں ہے۔ یہ جواب سُن کر شیطان نے اس کے عبادت خانے کے باہر ہی ڈیر لگا لیا۔

اب اس بد بخت کا بہکانے کا انداز دیکھئے! شیطان خبیث نے 3 دن اس عبادت خانے کے باہر لگا تار عبادت کی، اس دوران نہ سویا، نہ ہی کچھ کھایا پیا۔ چونکہ یہ انسانی شکل میں تھا اور بَرَصِیصًا اسے انسان ہی سمجھ رہا تھا، چنانچہ وہ اس کی عبادت دیکھ کر بہت متاثر ہوا، بَرَصِیصًا نے پوچھا: مجھے 2 سو سال ہو گئے عبادت کرتے ہوئے لیکن ابھی تک یہ رُتبہ نہیں ملا، مجھے سونے کی بھی ضرورت پڑتی ہے، کھانے پینے کا بھی محتاج ہوں، (کاش! میں بھی تمہاری طرح عبادت کر سکتا...!! تجھے یہ مرتبہ کیسے ملا ہے؟)

شیطان بولا: اصل میں بات یہ ہے کہ مجھ سے ایک گناہ ہو گیا تھا، جب مجھے وہ گناہ یاد آتا ہے تو میری یہ کیفیت ہو جاتی ہے، پھر مجھے نہ بھوک لگتی ہے، نہ پیاس لگتی ہے، نہ ہی نیند آتی ہے۔ تم نے چونکہ کبھی کوئی گناہ کیا ہی نہیں ہے، اس لئے تمہاری یہ کیفیت نہیں ہے، اگر تم مجھ جیسا بننا چاہتے ہو تو ایک گناہ کر لو! پھر تم پر خوفِ خدا کا غلبہ ہو کرے گا اور تم بھی میری طرح بغیر کھائے، پئے مسلسل عبادت کر سکو گے۔ برصیصا نے کہا: میں نے جس ربِّ کریم کی اتنا عرصہ عبادت کی ہے، اب میں اس کی نافرمانی کیسے کر سکتا ہوں؟ شیطان نے کہا: آدمی جب گناہ کرتا ہے تو معذرت کی طرف بڑھتا ہے (اللہ پاک سے ڈر کر اس کی بخشش کا سوا بی بتا ہے، لہذا یہ کیفیت پانے کے لئے تمہیں گناہ کرنا ہی پڑے گا)۔

شیطان کی یہ باتیں سن کر برصیصا بہک گیا اور بولا: اچھا بتاؤ کونسا گناہ کروں؟ شیطان نے کہا: بدکاری کر لو! برصیصا نے انکار کیا۔ شیطان بولا: کسی کو قتل کر دو! برصیصا اس پر بھی راضی نہ ہوا۔ شیطان بولا: چلو پھر شراب پی لو! اس پر برصیصا راضی ہو گیا۔ اس نے شراب خریدی، اسے پی گیا۔ اب اسے نشہ چڑھا، اس نشے کی حالت میں اس نے بدکاری بھی کر لی اور قتلِ ناحق کا گناہ بھی کر بیٹھا۔ جب اس نے ایسے سنگین جرم کئے تو اسے گرفتار کر لیا گیا، اسے پھانسی کی سزا سنادی گئی، جب اسے پھانسی کے تختے پر چڑھایا گیا، تب شیطان اس کے پاس پہنچا اور کہا: میں تمہیں پُٹھڑا سکتا ہوں، بس میری ایک بات مانو! اللہ پاک کا انکار کر کے مجھے سجدہ کر لو! آہ! 200 سال گناہوں سے بچ کر عبادت میں گزارنے والا برصیصا شیطان کی چال میں پھنس گیا اور اس نے شیطان کو سجدہ کر دیا، جیسے ہی اس نے یہ کفر کیا، اسی وقت اسے موت آگئی اور یہ بد بخت ایمان سے پھر کر، مرتد ہو کر

دُنیا سے چلا گیا...!! (1)

اے عاشقانِ رسول! ڈرنے کا مقام ہے، آہ! خوف کی بات ہے، جب 200 سال عبادت میں گزارنے، ایک بھی گناہ نہ کرنے والے کا ایسا بھیا تک انجام ہو تو ہم جو گنہگار ہیں، ہم سے دن رات نہ جانے کیسے کیسے گناہ ہوتے ہیں، ہم اپنے انجام سے بے فکر کیسے رہ سکتے ہیں...!!

مجھے ایسے عمل کی دے توفیق	کہ ہو راضی تری رضا یارب!
جس نے اپنے لئے برائی کی	ہے یہ نادان وہ برا یارب!
تو حسن کو اٹھا حسن کر کے	ہو مع الخیر خاتمہ یارب! (2)

جس کو بربادیِ ایمان کا خوف نہ ہو گا....!!

پیارے اسلامی بھائیو! کاش! ایمان کی سلامتی کی مدنی سوچ نصیب ہو جائے، صد کروڑ کاش! ہر وقت بُرے خاتمے کے خوف سے دل گھبرا رہا ہے، دن میں بار بار توبہ و استغفار کا سلسلہ رہے۔ اللہ پاک کے دربارِ کرم بار سے ایمان کی حفاظت کی بھیک مانگنے کی رٹ جاری رہے۔ تشویش اور سخت تشویش کی بات یہ ہے کہ جس طرح دُنوی دولت کی حفاظت کے معاملے میں غفلت اُس کے ضائع ہونے کا سبب بن سکتی ہے اسی طرح بلکہ اس سے بھی زیادہ سخت معاملہ ایمان کا ہے۔ **ملفوظاتِ اعلیٰ حضرت** میں ہے: علمائے کرام فرماتے ہیں: جس کو سلبِ ایمان کا خوف نہ ہو نزع کے وقت اُس کا ایمان چھن جانے کا شدید خطرہ ہے۔ (3)

1... سلوۃ العارفين، باب الخوف سوء الخاتمة، جلد: 2، صفحہ: 166-168۔

2... ذوقِ نعت، صفحہ: 85-87 ملقطاً۔

3... ملفوظاتِ اعلیٰ حضرت، صفحہ: 495۔

زندگی اور موت کی ہے یا الہی کشمکش
جاں چلے تیری رضا پر بے کس و مجبور کی (1)
صَلُّوا عَلَى الْحَبِيبِ! صَلَّى اللهُ عَلَى مُحَمَّدٍ

آگ کے صندوق

پیارے اسلامی بھائیو! اپنے خاتمے کی فکر کرنا بہت ضروری ہے، آہ! جس بد بخت کا خاتمہ بُرا ہو جائے، یعنی مرتے وقت جس کا ایمان چھن جائے یا جو حالتِ کفر میں دُنیا سے جائے، جانتے ہیں اس کا حشر کیسا ہو گا...!! سنئے! ایسے بد انجام کو قبر اس زور سے دبائے گی کہ ادھر کی پسلیاں ادھر اور ادھر کی ادھر ہو جائیں گی۔ کافر کیلئے اسی طرح اور بھی دردناک عذاب ہوں گے۔ قیامت کا 50 ہزار سالہ دن سخت ترین ہول نایوں میں بسر ہو گا، پھر اسے اوندھے منہ گھسیٹ کر جہنم میں جھونک دیا جائے گا۔ جو گناہ گار مسلمان داخلِ جہنم ہوئے ہوں گے جب ان کو نکال لیا جائے گا اور دوزخ میں صرف وہی لوگ رہ جائیں گے جن کا کفر پر خاتمہ ہوا تھا۔ **بہارِ شریعت میں ہے:** پھر آخر میں کفار کیلئے یہ ہو گا کہ اس کے قدر برابر آگ کے صندوق میں اُسے بند کریں گے، پھر اس میں آگ بھڑکائیں گے اور آگ کا تالا لگا دیا جائے گا، پھر یہ صندوق آگ کے دوسرے صندوق میں رکھا جائے گا اور ان دونوں کے درمیان آگ جلائی جائے گی اور اس میں بھی آگ کا تالا لگا دیا جائے گا، پھر اسی طرح اُس کو ایک اور صندوق میں رکھ کر اور آگ کا تالا لگا کر آگ میں ڈال دیا جائے گا۔ اب ہر کافر یہ سمجھے گا کہ اس کے سوا اب کوئی آگ میں نہ رہا، اور یہ عذاب بالائے

عذاب ہے اور اب ہمیشہ اس کے لئے عذاب ہے۔⁽¹⁾

موت کو ذبح کر دیا جائے گا!

جب سب جنتی جنت میں داخل ہو لیں گے اور جہنم میں صرف وہی رہ جائیں گے جن کو ہمیشہ کے لئے اس میں رہنا ہے، اس وقت جنت و دوزخ کے درمیان موت کو مینڈھے کی طرح لا کر کھڑا کریں گے، پھر منادی (پکارنے والا) جنت والوں کو پکارے گا، وہ ڈرتے ہوئے جھانکیں گے کہ کہیں ایسا نہ ہو کہ یہاں سے نکلنے کا حکم ہو، پھر جہنمیوں کو پکارے گا، وہ خوش ہوتے ہوئے جھانکیں گے کہ شاید اس مصیبت سے رہائی ہو جائے، پھر ان سب سے پوچھے گا کہ اسے پہچانتے ہو؟ سب کہیں گے: ہاں! یہ موت ہے، وہ ذبح کر دی جائے گی اور اعلان ہو گا: اے اہل جنت! ہمیشگی ہے، اب مرنا نہیں اور اے اہل نار! ہمیشگی ہے، اب موت نہیں، اس وقت جنتیوں کے لئے خوشی پر خوشی ہے اور جہنمیوں کے لئے غم بالائے غم ہو گا۔

نَسْأَلُ اللَّهَ الْعَفْوَ وَالْعَافِيَةَ فِي الدِّينِ وَالْدُّنْيَا وَالْآخِرَةِ۔ یعنی ہم اللہ پاک سے دین و دنیا کی بہتری کا سوال کرتے ہیں۔⁽²⁾

برے خاتمے کے 4 اسباب

بعض علمائے کرام رحمۃ اللہ علیہم فرماتے ہیں: برے خاتمے کے 4 اسباب ہیں: (1): نماز میں سستی (2): شراب نوشی (3): والدین کی نافرمانی (4): مسلمانوں کو تکلیف دینا۔⁽³⁾

①... بہار شریعت، جلد: 1، صفحہ: 170، حصہ: 1-

②... بہار شریعت، جلد: 1، صفحہ: 171، حصہ: 1-

③... شرح الصدور، باب علامۃ خاتمۃ النبیؐ، صفحہ: 27-

توبہ کے 3 ارکان

جو اسلامی بھائی **مَعَاذَ اللّٰہ** نماز نہیں پڑھتے یا قضا کر کے پڑھتے ہیں، اپنی کوتاہی کے باعث نماز فجر کیلئے نہیں اٹھتے یا بلا شرعی مجبوری کے مسجد میں باجماعت پڑھنے کے بجائے گھر ہی پر نماز پڑھ لیتے ہیں اُن کیلئے لمحہ فکریہ ہے! کہیں نماز میں سُستی برے خاتمے کا سبب نہ بن جائے۔ اسی طرح شراب خور، ماں باپ کا نافرمان اور مسلمانوں کو اپنی زبان یا ہاتھ وغیرہ سے تکلیف دینے والا سچی توبہ کر لے۔

حضرت علامہ سید محمد نعیم الدین مراد آبادی رَحْمَةُ اللّٰهِ عَلَيْهِ فرماتے ہیں: توبہ کی اصل **رُجُوعَ اِلَى اللّٰہ** (یعنی اللہ پاک کی طرف رجوع کرنا) ہے اس کے 3 رکن ہیں: (1): اعترافِ جرم (2): ندامت (3): عزم ترک (یعنی اُس گناہ کو چھوڑنے کا پکا ارادہ) اگر گناہ قابلِ تلافی ہو تو اُس کی تلافی (یعنی نقصان کا بدلہ) بھی لازم ہے۔ مثلاً تارکِ صلوٰۃ (یعنی بے نمازی) کی توبہ کیلئے پچھلی نمازوں کی قضا پڑھنا بھی ضروری ہے۔ (1) اور اگر حقوق العباد ضائع کئے ہیں تو توبہ کے ساتھ ساتھ اُن کی تلافی ضروری ہے، مثلاً ماں باپ، بہن بھائی، بیوی یا دوست وغیرہ کی دل آزاری کی ہے تو اُس سے اس طرح معافی مانگے کہ وہ معاف کر دے۔ صرف مسکرا کر **Sorry** کہہ دینا ہر معاملے میں کافی نہیں ہوتا!

حقیقی توبہ کا کردے شرف عطا یارب! (2) | میں کر کے توبہ پلٹ کر گناہ کرتا ہوں

صَلَّى اللّٰهُ عَلَى مُحَمَّدٍ

صَلُّوْا عَلَى الْحَبِيْبِ!

1... خزائن العرفان، صفحہ: 16-

2... وسائل بخشش، صفحہ: 78-

بُرے خاتمے کے مزید اسباب

امیر اہلسنت مولانا محمد الیاس عطار قادری دامت بركاتہم اعلیٰ نے اپنے رسالے ”بُرے خاتمے کے اسباب“ میں ایمان برباد ہو جانے کے اور بھی اسباب لکھے ہیں، مثلاً ❀ چغلی کھانا بُرے خاتمے کا سبب ہے ❀ شراب پینا بُرے خاتمے کا سبب ہے ❀ حسد کرنا (یعنی دوسروں کے پاس نعمت دیکھ کر جلنا اور ان سے نعمت چھین جانے کی تمنا کرنا) بھی بُرے خاتمے کا سبب ہے ❀ بد نگاہی بھی بُرے خاتمے کا سبب ہے ❀ فرض ہونے کے باوجود حج ادا نہ کرنا ❀ اذان ہو رہی ہو تو باتوں میں مصروف رہنا ❀ ناپ تول میں ڈنڈی مارنا بھی بُرے خاتمے کے اسباب میں سے ہیں۔⁽¹⁾

توبہ کر لیجئے!

پیارے اسلامی بھائیو! ❀ آج توبہ کی رات ہے ❀ اللہ پاک سے بخشش و مغفرت مانگنے کی رات ہے ❀ رَبِّ کریم کے حُضُور حاضر ہو جانے کی رات ہے، اللہ پاک سے صلح کر کے اس کا سچا اور فرمانبردار بندہ بن جانے کی رات ہے۔ رَمَضَانَ الْمُبَارَك کی برکتوں والی گھڑیاں ہیں، آج توبہ کی طرف رُخ کر لیجئے! آج ہم اپنے سارے گناہوں سے توبہ کریں، آج سے سچی نیت کر لیں کہ آئندہ کبھی گناہوں کی طرف نہیں بڑھیں گے ❀ ساری نمازیں باجماعت مسجد میں پڑھا کریں گے ❀ جھوٹ بھی نہیں بولیں گے ❀ غیبت بھی نہیں کریں گے ❀ چغلی بھی نہیں کھائیں گے ❀ کسی سے حسد بھی نہیں کریں گے ❀ اپنے مسلمان بھائیوں کو تکلیف بھی نہیں پہنچایا کریں گے ❀ دیگر گناہوں سے بھی ہر دم بچتے رہیں گے۔

کاش! آج کی رات ہمیں سچی اور سچی توبہ کی توفیق ملے، کاش! آج ایسی توبہ کرنے میں

①... بُرے خاتمے کے اسباب، صفحہ: 7 تا 23 ملتقطاً۔

کامیاب ہو جائیں، جس کے بعد کبھی گناہ نہ ہوں، کاش! ہمارا ایمان سلامت رہے اور ہم دُنیا میں تو مسلمان ہیں، کاش! قبر کے اندر بھی مسلمان رہ کر ہی اُترنے میں کامیاب ہو جائیں۔

اچھے خاتمے کیلئے مدنی پھول

امیر اہلسنت مولانا محمد الیاس عطار قادری دَامَتْ بَرَکَاتُہُمُ الْعَالِیَہ لکھتے ہیں نَحْبَجَةُ الْاِسْلَامِ حضرت امام محمد بن محمد غزالی رَحْمَةُ اللّٰهِ عَلَیْہِ فرماتے ہیں: برے خاتمے سے اَمِن چاہتے ہو تو اپنی ساری زندگی اللہ پاک کی اطاعت میں گزارو اور ہر گناہ سے بچو، ضروری ہے کہ تم پر عارِ فین (یعنی بزرگانِ دین) جیسا خوف غالب رہے حتیٰ کہ اس کے سبب تمہارا رونادھونا طویل ہو جائے اور تم ہمیشہ غمگین رہو۔ آگے چل کر مزید فرماتے ہیں: تمہیں اچھے خاتمے کی تیاری میں مشغول رہنا چاہئے۔ ہمیشہ اللہ پاک کے ذکر میں لگے رہو، دل سے دنیا کی مَحَبَّت نکال دو، گناہوں سے اپنے اعضاء بلکہ دل کی بھی حفاظت کرو، جس قدر ممکن ہو برے لوگوں کو دیکھنے سے بھی بچو کہ اس سے بھی دل پر اثر پڑتا ہے اور تمہارا ذہن اُس طرف مائل ہو سکتا ہے۔⁽¹⁾

مسلمان ہے عطار تیری عطا سے | ہو ایمان پر خاتمہ یا الہی! ⁽²⁾

ایمان پر خاتمہ کے 3 اُوراد

ایک شخص اعلیٰ حضرت امام اہلسنت امام احمد رضا خان رَحْمَةُ اللّٰهِ عَلَیْہِ کے پاس حاضر ہو اور عرض کی کہ میرے لئے ایمان پر خاتمے کی دعا کر دیجئے۔ آپ رَحْمَةُ اللّٰهِ عَلَیْہِ نے اُس کیلئے دعا فرمائی اور ارشاد فرمایا: **(1): (روزانہ) 41 بار صبح کو یَا سَیِّدُہُمُ لَا اِلٰہَ اِلَّا اَنْتَ۔** اوّل و آخر دُرُود

①... برے خاتمے کے اسباب، صفحہ: 31۔

②... وسائل بخشش، صفحہ: 105۔

شریف نیز (2): سوتے وقت اپنے سب اُراد کے بعد سُورَةُ الْكَافِرُونَ روزانہ پڑھ لیا کیجئے اس کے بعد گفتگو وغیرہ نہ کیجئے ہاں اگر ضرورت ہو تو گفتگو کرنے کے بعد پھر سُورَةُ الْكَافِرُونَ تلاوت کر لیں کہ خاتمہ اسی پر ہو، **إِنْ شَاءَ اللَّهُ الْكَرِيمُ!** خاتمہ ایمان پر ہو گا۔ اور (3): 3 بار صبح اور 3 بار شام اس دُعا کو درکھیں: **اللَّهُمَّ إِنَّا نَعُوذُ بِكَ مِنْ أَنْ نُشْرِكَ بِكَ شَيْئًا نَعْلَمُهُ، وَنَسْتَغْفِرُكَ لِمَا لَا نَعْلَمُهُ۔** (1)

صَلُّوْا عَلَيَّ الْحَبِيبِ! صَلَّى اللهُ عَلَيَّ مُحَمَّد

12 دینی کاموں میں سے ایک دینی کام: ہفتہ وار اجتماع

پیارے اسلامی بھائیو! نیک بنے، گناہوں سے بچنے اور نیکیوں پر استقامت پانے کیلئے عاشقانِ رسول کی دینی تحریک دعوتِ اسلامی کے دینی ماحول سے وابستہ ہو جائیے اور 12 دینی کاموں میں بھی خوب حصہ لیجئے! اس کی برکت سے **إِنْ شَاءَ اللَّهُ الْكَرِيمُ!** دین و دنیا کی بیشمار بھلائیاں نصیب ہوں گی۔ ذیلی حلقے کے 12 دینی کاموں میں سے ایک دینی کام: فجر کیلئے جگانا بھی ہے۔ **نمازِ فجر کے لئے جگانا سنتِ مصطفیٰ ہے؛** اللہ پاک کے آخری نبی، رسولِ ہاشمی صَلَّی اللهُ عَلَيْهِ وَآلِهِ وَعَلَّمَ فِجْرِ کے لئے جاتے ہوئے سوئے ہوؤں کو جگاتے تھے (2) ✨ مسلمانوں کے دوسرے خلیفہ حضرت عمر فاروقِ اعظم رَضِيَ اللهُ عَنْهُ کا بھی یہی انداز تھا (3) اور ✨ مسلمانوں کے چوتھے خلیفہ حضرت علی المرتضیٰ رَضِيَ اللهُ عَنْهُ بھی اس پیاری پیاری سنت کے عامل تھے۔ (4)

آپ بھی یہ سنت اپنائیے! نمازِ فجر کیلئے جگایا کیجئے! **إِنْ شَاءَ اللَّهُ الْكَرِيمُ!** بہت برکتیں ملیں گی ✨ دوسروں کو جگائیں گے تو خود بھی نمازِ فجر باجماعت پڑھنے کی سعادت ملے گی ✨ صبح

①... ملفوظاتِ اعلیٰ حضرت، صفحہ: 311-

②... ابو داؤد، صفحہ: 208، حدیث: 1264-

③... مشکاة المصابیح، جلد: 1، صفحہ: 244، حدیث: 1240 ماخوذاً۔

④... تاریخ الخلفاء، صفحہ: 112 ماخوذاً۔

نیکی کی دعوت عام کرنے کا ثواب ملے گا ❀ آپ کے جگانے سے جتنے لوگ نماز پڑھیں گے، ان سب کی نمازوں کا ثواب انہیں بھی ملے گا اور **إِنْ شَاءَ اللَّهُ الْكَرِيمِ!** آپ کے اعمال نامے میں بھی لکھا جائے گا ❀ صبح صبح پیدل چلنے کا موقع ملے گا تو صحت اچھی رہے گی ❀ ایک اہم فائدہ یہ ہو گا کہ مسجد کی رونق بڑھ جائے گی، ایک اسلامی بھائی کا بیان ہے: ہم نے سردیوں میں نمازِ فجر کیلئے جگانا شروع کیا تو اتنے نمازی بڑھے کہ صحن مسجد میں شامیانے لگانے پڑ گئے۔ **سُبْحَانَ اللَّهِ!** کوئی مشکل نہیں ہے، وقتِ جماعت سے 20، 25 منٹ پہلے اُٹھ جائیے! نمازِ فجر کیلئے تو جانا ہی ہے، صد الگاتے چلے جائیے! مسجد بھی پہنچ جائیں گے اور اللہ پاک کے فضل سے نیکی کی دعوت عام کرنے کا ثواب بھی مل جائے گا۔ نیت کر لیجئے **إِنْ شَاءَ اللَّهُ الْكَرِيمِ!** نمازِ فجر کیلئے جگایا کروں گا۔

حاضریِ مدینہ کی سعادت مل گئی

پنجاب کے علاقے الہ آباد (ضلع تصور) کے رہنے والے ایک اسلامی بھائی کے بیان کا خلاصہ ہے: **الْحَمْدُ لِلَّهِ!** میں دعوتِ اسلامی کے دینی ماحول سے وابستہ تو تھا لیکن دینی کاموں کے سلسلے میں سستی (**Laziness**) کا شکار تھا، ایک روز ایک ذمہ دار اسلامی بھائی نے مجھے سمجھاتے ہوئے دینی کام کرنے اور بطورِ خاص فجر کے لئے مسلمانوں کو جگانے والے دینی کام کی خوب پابندی کرنے کی ترغیب دلائی، **الْحَمْدُ لِلَّهِ!** میرا ذہن بن گیا اور میں نے اگلے ہی دن اس پر عمل شروع کر دیا۔ فجر کے لئے مسلمانوں کو جگانا تو کیا شروع کیا، اللہ پاک اور اس کے پیارے حبیب **صَلَّى اللَّهُ عَلَيْهِ وَآلِهِ وَسَلَّمَ** کا کرم ہو گیا، قسمت کا ستارا یوں چمکا کہ اسی سال مجھے حاضریِ مدینہ کی سعادت نصیب ہو گئی، اس پر مزید کرم یہ بھی ہوا کہ میرے بڑے بھائی کو بھی حج کی سعادت نصیب ہو گئی۔

عطائے حبیبِ خدا مدنی ماحول ہے فیضانِ غوث و رضا مدنی ماحول
سنور جائے گی آخرت اِنْ شَاءَ اللهُ! تم اپنائے رکھو سدا مدنی ماحول

عطیات کی ترغیب

پیارے اسلامی بھائیو! اَلْحَمْدُ لِلّٰہ! دعوتِ اسلامی دنیا بھر میں نیکی کی دعوت عام کرنے والی عاشقانِ رسول کی دینی تحریک ہے۔ اللہ پاک کے فضل سے ❀ دعوتِ اسلامی 80 سے زائد شعبہ جات (*Departments*) میں دینی خدمات انجام دے رہی ہے ❀ دعوتِ اسلامی اب تک ہزاروں مساجد، سینکڑوں فیضانِ مدینہ (مدنی مراکز) بنا چکی ہے ❀ بچوں اور بچیوں (*Boys & Girls*) کو الگ الگ تعلیم قرآن دینے کیلئے اب تک دنیا بھر میں تقریباً 12 ہزار 699 مدرسے المدینہ قائم ہو چکے ہیں، جن میں تقریباً 3 لاکھ 73 ہزار 729 بچوں اور بچیوں کو قرآنِ کریم حفظ و ناظرہ کی مفت تعلیم دی جا رہی ہے (نوٹ اس رپورٹ میں مدرسے المدینہ شارٹ ٹائم بوائز، گرنز بھی شامل ہیں)۔ ❀ فروعِ علمِ دین (عالم و عالمہ کورس کروانے) کے لئے الگ الگ جامعہ المدینہ قائم ہیں۔ اب تک تقریباً 1500 جامعہ المدینہ (*Boys & Girls*) قائم ہو چکے ہیں، جن میں تقریباً 1 لاکھ، 24 ہزار طلبہ و طالبات کو درسِ نظامی (عالم و عالمہ کورس) مفت کروایا جا رہا ہے۔ اب تک تقریباً 31 ہزار 211 عالم و عالمہ کورس مکمل کر چکے ہیں۔ ❀ شرعی رہنمائی کیلئے پاکستان بھر میں 17 دارُ الافتاء اہل سنت قائم ہو چکے ہیں، مفتیانِ کرام اُمت کی شرعی راہنمائی کرنے میں مصروفِ عمل ہیں ان میں سالانہ اوسطاً تقریباً 1 لاکھ 70 ہزار سوالات کے مختلف انداز میں (مثلاً بالمشافہ، بذریعہ فون، واٹس ایپ، ای میل وغیرہ) جوابات دیئے جاتے ہیں۔ اور ❀ المدینۃ العلمیہ (*Islamic Research Canter*) میں مختلف موضوعات پر 932 دینی کتابیں چھاپی جا چکی ہیں اور یہ سلسلہ ابھی جاری ہے ❀ الحمد

اللہ! مدنی چینل اس وقت 3 زبانوں اردو، انگلش اور بنگلہ میں سیٹلائٹ پر ہے۔ ویب چینل عربی چینل (Arabic Channel) ہے۔ مختلف ممالک کی مقامی زبان (Local Language) میں شارٹ کلپس ڈبنگ (Dubbing) کر کے چلائے جاتے ہیں۔ بچوں کیلئے کڈز مدنی چینل (Kids Madani Channel) کے ذریعے دینی تربیت کی کوشش کی جا رہی ہے۔ آپ بھی خدمتِ دین کے اس کام میں اپنا حصہ شامل کیجئے! اپنے عطیات دعوتِ اسلامی کو دیجئے، آپ کا چندہ کسی بھی جائز، دینی، اصلاحی، فلاحی، روحانی اور بھلائی کے کاموں میں خرچ کیا جاسکتا ہے۔

دعوتِ اسلامی کی تیوم، سارے جہاں میں مچ جائے دھوم | اس پہ فدا ہو بچہ بچہ یا اللہ! مری جھولی بھر دے

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدًا

لیلۃ الجائزہ میں عبادت کی ترغیب

پیارے اسلامی بھائیو! آہ...!! ماہِ رمضان ہم سے جدا ہو رہا ہے، ماہِ ذیثان ہمیں چھوڑ کر جا رہا ہے، اس ماہِ مبارک کی ہر گھڑی ہی رحمت بھری ہے، اللہ پاک نے جہاں ہمیں لیلۃ القدر جیسی عظیم رات عطا کی وہیں اس مبارک ماہ کے فوراً بعد لیلۃ الجائزہ یعنی انعام کی رات بھی عطا فرمائی ہے ❀ اس رات اللہ پاک اپنی رحمتوں کا نزول فرماتا ہے ❀ یہ مغفرت کی رات ہے ❀ یہ رات اپنے رب کی عبادت کرنے کی رات ہے کہ جو بندہ اس رات اللہ پاک کی عبادت کرتا ہے اللہ پاک اس پر جنت کو واجب کر دیتا ہے۔ (1) ❀ جو بندہ اس رات کو اللہ پاک کی عبادت میں گزارے گا اللہ پاک اس کا دل مردہ نہیں فرمائے گا۔ حدیثِ پاک میں ہے: جس

①... الترغیب والترہیب، کتاب العیدین، الترغیب فی احیاء الیلتی العیدین، صفحہ: 373، حدیث: 2۔

نے عیدین (یعنی عید الفطر اور عید الاضحیٰ) کی رات طلبِ ثواب کیلئے قیام کیا، اُس دن اُس کا دل نہیں مرے گا، جس دن (لوگوں کے) دل مرجائیں گے۔ (1) تمام عاشقانِ رسول خصوصاً معتکفین کو چاہیے کہ یہ رات مسجدوں میں اللہ پاک کی عبادت میں گزاریں کہ حضرت ابراہیم نَحَّی رَحْمَةُ اللهِ عَلَيْهِ فرماتے ہیں: بزرگانِ دین رَحْمَةُ اللهِ عَلَيْهِم اعْتِكَافِ كَرْنِے والے کیلئے اس بات کو پسند فرماتے تھے کہ عید الفطر کی رات مسجد ہی میں گزاریں۔ (2)

شش عید کے روزے کی ترغیب

اے عاشقانِ رسول! رَمَضَانَ الْمُبَارَكِ كے بعد شَوَّالِ الْكَبَرِّ كے آمد آمد ہے۔ خوش نصیب مسلمان اس مہینے میں عید الفطر کے بعد 6 روزے رکھنے کی سعادت حاصل کرتے ہیں۔ آئیے ان روزوں کے فضائل سنتے ہیں تاکہ ہمارا یہ روزے رکھنے اور ان کی برکتوں سے فیضیاب ہونے کا ذہن بنے، چنانچہ ﴿حَدِيثُ پاك ميں ہے﴾: جس نے رَمَضَانَ كے روزے رکھے پھر 6 دن شَوَّال ميں ركھے تو گناہوں سے ايسے نكل گيا جيسے آج هي ماں كے پيٹ سے پيدا هوا ہے۔ (3) ﴿حَدِيثُ﴾ جس نے رَمَضَانَ كے روزے ركھے پھر ان كے بعد شَوَّال ميں 6 روزے ركھے۔ تو ايسا ہے جيسے عمر بھر كاروزه ركھا۔ (4) ﴿حَدِيثُ﴾ خَلِيلِ مَلَّتْ مَفْتِي مُحَمَّدِ خَلِيلِ خَانَ بَرَكَاتِي رَحْمَةُ اللهِ عَلَيْهِ فرماتے ہیں: یہ روزے عید کے بعد مسلسل رکھے جائیں تب بھی حَرَجِ نہیں اور بہتر یہ ہے کہ ہر ہفتے میں 2 روزے اور عید کے دوسرے دن ایک روزہ رکھ لے اور پورے ماہ میں

① ... ابن ماجہ، کتاب الصیام، باب فیمن قام فی لیلیتی العیدین، صفحہ: 284، حدیث: 1782۔

② ... فیضانِ رمضان، صفحہ: 279، 280۔

③ ... مجمع الزوائد، کتاب الصیام، باب فیمن صام... الخ، جلد: 3، صفحہ: 322، حدیث: 5102۔

④ ... مسلم، کتاب الصیام، باب استجابِ صوم... الخ، صفحہ: 424، حدیث: 1164۔

رکھے تو اور بھی مناسب معلوم ہوتا ہے۔⁽¹⁾

چاند رات کو مدنی قافلوں میں سفر کی ترغیب

پیارے اسلامی بھائیو! مَضَانُ الْمَبَارَكِ کا مہینا اب کچھ دیر کا مہمان رہ گیا ہے اور عنقریب ہم سے رخصت ہونے والا ہے۔ پھر **إِنْ شَاءَ اللَّهُ الْكَرِيمِ!** چاند رات کی آمد آمد ہوگی۔ الحمد للہ! ہر سال اعتکاف کی سعادت پانے والے خوش قسمت اسلامی بھائی اور دیگر عاشقانِ رسول کی ایک تعداد ”اپنی اور ساری دنیا کے لوگوں کی اصلاح کی کوشش“ کے مقدس جذبے سے سرشار ہو کر اس رات کو مدنی قافلوں کے مسافر بنتے ہیں۔ ویسے ہے تو یہ بڑا مشکل کام مگر یاد رکھئے نیکی کی دعوت دینا اور اس کی راہ میں مشقت اٹھانا سنتِ انبیاء ہے؛ انبیائے کرام صحابہ کرام نیک لوگ نیکی کی دعوت دینے کیلئے گھروں سے نکلتے دور دور علاقوں میں جاتے ہجرت کرتے اور مشقت اٹھا کر دین کا پیغام عام کیا کرتے تھے پہلوں کی قربانیوں ہی سے ہم تک دین پہنچا ہے۔

آپ بھی چاند رات سے مدنی قافلے میں سفر کرنے کی نیت کر لیجئے! **إِنْ شَاءَ اللَّهُ الْكَرِيمِ!** بہت برکتیں ملیں گی مدنی قافلے میں فرضِ علم دین سکھایا جاتا ہے سنتیں سکھائی جاتی ہیں تہجد پڑھنے کی سعادت ملتی ہے نیکی کی دعوت عام کرنے کا موقع ملتا ہے قافلے کی برکت سے دُعائیں پوری ہونے مشکلات ٹلنے بیماریوں سے شفا ملنے کے بھی سینکڑوں واقعات ہیں ایسا بھی ہوا کہ مدنی قافلے میں سفر کرنے والے عاشقانِ رسول کی حوصلہ افزائی کے لئے پیارے آقا، کسی مدنی مصطفیٰ صَلَّی اللہُ عَلَیْہِ وَاٰلِہٖ وَسَلَّم نے کرم فرمایا،

① ... سنی بہشتی زیور، صفحہ: 347۔

خواب میں تشریف لائے اور شرکائے قافلہ کو دیدار کا جام پلا دیا۔ اللہ پاک ہمیں عمل کی توفیق عطا فرمائے۔ اِمِيْن بِجَاهِ خَاتِمِ النَّبِيِّنَّ صَلَّى اللهُ عَلَيْهِ وَآلِهِ وَسَلَّمَ

صَلُّوْا عَلَيَّ الْحَبِيْب! صَلَّى اللهُ عَلَيَّ مُحَمَّد

پیارے اسلامی بھائیو! بیان کو اختتام کی طرف لاتے ہوئے سُنّت کی فضیلت اور چند آدابِ زندگی بیان کرنے کی سعادت حاصل کرتا ہوں۔ پیارے آقا صَلَّى اللهُ عَلَيْهِ وَآلِهِ وَسَلَّمَ نے فرمایا: مَنْ أَحَبَّ سُنَّتِي فَقَدْ أَحَبَّنِي وَمَنْ أَحَبَّنِي كَانَ مَعِيَ فِي الْجَنَّةِ جس نے میری سُنّت سے محبت کی اس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔⁽¹⁾ سینہ تیری سُنّت کا مدینہ بنے آقا! | جنت میں پڑوسی مجھے تم اپنا بنانا

سرمہ لگانے کی سنتیں اور آداب

فرمانِ آخری نبی، رسولِ ہاشمی صَلَّى اللهُ عَلَيْهِ وَآلِهِ وَسَلَّمَ: تمام سرموں میں بہتر سرمہ اشمد ہے کہ یہ نگاہ کو روشن کرتا اور پلکیں اُگاتا ہے۔⁽²⁾

اے عاشقانِ رسول! ❀ پتھر کا سرمہ استعمال کرنے میں حرج نہیں ہے اور ❀ سیاہ سرمہ یا کاجل بقصدِ زینت (یعنی خوبصورتی کی نیت سے) مرد کو لگانا مکروہ ہے اور زینت مقصود نہ ہو تو کراہت نہیں ❀ سرمہ رات کو سوتے وقت استعمال کرنا سُنّت ہے ❀ سرمہ استعمال کرنے کے 3 منقول طریقوں کا خلاصہ پیشِ خدمت ہے: (1): کبھی دونوں آنکھوں میں 3، 3 سلائییاں (2): کبھی سیدھی آنکھ میں 3 سلائییاں اور اُلٹی آنکھ میں 2 (3): تو کبھی دونوں آنکھوں میں 2، 2 اور

① ... مشکوٰۃ، کتاب: الأیمان، باب: الاعتصام، جلد: 1، صفحہ: 55، حدیث: 175-

② ... ابن ماجہ، کتاب الطب، باب: الکحل بالاشد، صفحہ: 566، حدیث: 3497-

پھر آخر میں ایک سلائی کو سرے والی کر کے اسی کو باری باری دونوں آنکھوں میں لگائیے اس طرح کرنے سے **إِنْ شَاءَ اللَّهُ الْمَكْرِم!** تینوں پر عمل ہوتا رہے گا۔ **اے عاشقانِ رسول!** تکریم کے جتنے بھی کام ہوتے سب ہمارے پیارے آقا صَلَّى اللهُ عَلَيْهِ وَآلِهِ وَسَلَّمَ سیدھی جانب سے شروع کیا کرتے، لہذا پہلے سیدھی آنکھ میں سرمہ لگائیے پھر اُلٹی میں۔⁽¹⁾

عجب نہیں کہ لکھا لوح کا نظر آئے! | جو نقشِ پا کا لگاؤں غبار آنکھوں میں مختلف سنتیں سیکھنے کے لئے مکتبۃ المدینہ کی کتاب **بہار شریعت** جلد: 3، حصہ: 16 اور امیر اہلسنت مولانا الیاس عطار قادری دامت بَرَکاتہمُ الْعَالِیَہ کا 91 صفحات کا رسالہ **550 سنتیں اور آداب** خرید فرمائیے اور پڑھئے، سنتیں سیکھنے کا ایک بہترین ذریعہ دعوتِ اسلامی کے مدنی قافلوں میں عاشقانِ رسول کے ساتھ سنتوں بھر اسفر بھی ہے۔

اَلْفَتِ مِصْطَفٰی اور خَوْفِ خُدا | چاہئے گر تمہیں قافلے میں چلو
عِلْمِ حَاصِلِ کرو! جَنہْلِ زَائِلِ کرو! | پاؤ گے راحتیں قافلے میں چلو
اللہ پاک ہمیں عمل کی توفیق عطا فرمائے۔ آمِیْنِ بِجَاہِ خَاتَمِ النَّبِیْنَ صَلَّى اللهُ عَلَيْهِ وَآلِهِ وَسَلَّمَ۔